

बिहार बोर्ड (BSEB) - कक्षा 10 हिन्दी (काव्यखण्ड)
अध्याय-1: राम नाम बिनु बिरथे जगि जनमा
लेखक: लेखक: गुरु नानक (महत्वपूर्ण प्रश्नोत्तरी)
ज्ञान धारा विद्यापीठ Premium Notes

प्रश्न 1: कवि किसके बिना जगत में यह जन्म व्यर्थ मानता है?

उत्तर: कवि गुरु नानक देव राम नाम के बिना जगत में यह जन्म व्यर्थ मानता है।

प्रश्न 2: वाणी कब विष के समान हो जाती है?

उत्तर: जब मनुष्य राम नाम को छोड़कर कोई अन्य शब्द बोलता है तो उसकी वाणी विष के समान हो जाती है।

प्रश्न 3: नाम- कीर्तन के आगे कभी किन कर्मों की व्यर्थता सिद्ध करता है ?

उत्तर: कवि गुरु नानक देव जी नाम-कीर्तन के आगे निम्न कर्मों की व्यर्थता सिद्ध करते हैं:

i. डंड-कमंडल लेकर घूमना।

- ii. बड़े-बड़े केस (जटा-मुकुट) रखना, शरीर में भस्म लगाना, वस्त्र छोड़कर नग्न घूमना।
- iii. पुस्तक-पाठ, व्याकरण बखाना और संध्या-कर्म करना।
- iv. तीर्थ स्थानों का भ्रमण करना।

प्रश्न 4: हरिरस से कवि का अभिप्राय क्या है ?

उत्तर: हरिरस से कवि का अभिप्राय गुरु के द्वारा दिया गया नाम (मंत्र) है, जिसे नानक 'गुरु परसादि' (गुरु की कृपा) से प्राप्त हुआ मानते हैं। हरिरस राम नाम का जप है।

प्रश्न 5: कवि की दृष्टि में ब्रह्म का निवास कहां है ?

उत्तर: कवि की दृष्टि में ब्रह्म का निवास उस मनुष्य के हृदय में है:

- i. जो दुःख को दुःख नहीं मानता।
- ii. जो सुख, मोह और भय से मुक्त है और सोने को मिट्टी के समान जानता है।
- iii. जो निंदा और स्तुति (प्रशंसा) दोनों में उदासीन रहता है, और लोभ, मोह, अभिमान, हर्ष तथा शोक से दूर है।
- iv. जिसके मन को काम और क्रोध नहीं छूते, उसी के हृदय में ब्रह्म का निवास होता है।

प्रश्न 6: गुरु की कृपा से किस की युक्ति की पहचान हो पाती है?

उत्तर: गुरु नानक देव जी के अनुसार गुरु की कृपा से राम नाम की युक्ति की पहचान हो पाती है। व्यक्ति राम नाम का जाप करके इस संसार से मुक्ति पाता है।